


पाठ 7

मैं गांधी बन जाऊँ

आइए सीखें—• हावभाव (अभिनय) के साथ कविता का वाचन। • अनुस्वार एवं अनुनासिक शब्दों की पहचान। • क्रिया शब्दों की पहचान। • समय की पाबंदी, सादगी का महत्व, श्रम, स्वास्थ्य के प्रति जागरूकता, स्वावलम्बन (आत्मनिर्भरता) आदि गुणों का विकास।

माँ, खादी की चादर दे दे,
मैं गांधी बन जाऊँ।
सब मित्रों के बीच बैठकर,
रघुपति राघव गाऊँ ॥
छोटी-सी धोती पहनूँगा,
खादी की चादर ओढ़ूँगा।
घड़ी कमर में लटकाऊँगा,
सैर-सबेरे कर आऊँगा ॥



मुझे रुई की पोनी दे दे,
तकली खूब चलाऊँ।
माँ, खादी की चादर दे दे,
मैं गांधी बन जाऊँ ॥

शिक्षण संकेत—• कविता का पहले स्वयं हावभाव के साथ वाचन करें। • बच्चों को महात्मा गांधी का चित्र दिखाएँ। • उनके बारे में धोती, घड़ी, सैर, तकली एवं समय की पाबंदी, सादगी, श्रम, स्वास्थ्य तथा आत्मनिर्भरता आदि गुणों पर चर्चा करें।



शब्दार्थ

सैर – घूमना पोनी – रुई का गोला

खादी – एक प्रकार का मोटा खद्दर कपड़ा

तकली – जिसके द्वारा रुई का धागा बनाया जाता है


अभ्यास

1. बताइए –

- बालक खादी की चादर क्यों माँग रहा है ?
- घड़ी से हमें क्या पता चलता है ?
- सुबह के समय सैर क्यों करनी चाहिए ?
- इस कविता की कोई चार पंक्तियाँ सुनाइए।
- अगर आप शिक्षक / डॉक्टर / सैनिक / किसान या कुछ और बनना चाहते हैं, तो आपको कौन–कौन सी चीजों की आवश्यकता होगी ?

2. लिखिए –

- बालक अपने मित्रों के साथ बैठकर क्या गाना चाहता है ?



- बालक रुई की पोनी क्यों माँग रहा है ?

.....

- उन चीजों के नाम लिखिए जिन्हें बालक अपनी माँ से माँग रहा है ?

.....

3. कविता की पंक्ति पूरी कीजिए –

- मुझे पोनी दे दे।
- तकली
- माँ खादी की
- मैं जाऊँ।



4. (अ) सुनकर लिखिए –

खादी, गांधी, धोती, घड़ी, रुई पोनी, तकली,
सैर, मैं, मित्रों, रघुपति, माँ ।



(ब) निम्न शब्दों के तुकान्त शब्द लिखिए –

जाऊँ
.....
.....
.....

आऊँगा
.....
.....
.....

धोती
.....
.....
.....

खादी
.....
.....
.....

5. (अ) शब्दों को दिए गए उदाहरण के अनुसार छाँटकर
लिखिए –

हंस, माँग, गंगा, अंगूर, गांधी, संजय, जंगल, जाऊँ, हँस,

माँ, चाँद, कंघा, मुँह, अंत, म्याऊँ, छलाँग, रंग, कुआँ


जाऊँ
.....
.....
.....

.....
.....
.....
.....

गांधी
.....
.....
.....

.....
.....
.....
.....





(ब) कविता मे से चंद्रबिन्दु वाले शब्द छाँटकर लिखिए —

.....
.....
.....



अब करने की बारी —

6. महात्मा गांधी या दूसरे महापुरुषों एवं महान नारियों के चित्र एकत्र कीजिए।
7. शाला, पुस्तकालय या घर में आने वाली बाल पत्र—पत्रिकाओं में गांधी जी के बारे में पढ़िए।
8. आप क्या बनना चाहते हैं ? और क्यों ?
9. पता कीजिए—चरखा, पोनी, तकली आदि का क्या उपयोग है ?





बूझो तो जाने –

सत्य, अहिंसा, प्रेम, शांति का
वह था एक पुजारी
उसके सम्मुख अंग्रेजों की
सारी सत्ता हारी।
सब धर्मों का प्रेमी वह था
राष्ट्रपिता कहलाता है
बोलो कौन पुरुष था वह जो
“रघुपति राघव” गाता?

